



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minuti tal-laqgħa Nru : **35** li nżammet il-Kunsill Lokali Marsaskala Nhar **it-Tlieta 14 ta' Lulju 2015 fis-6.00p.m.**

L-Ewwel Seduta

	<u>Membri</u>
Sindku	Is-Sur Mario Calleja
Il-Kunsilliera	Is-Sinjura Elisabeth Cassar Is-Sur Charlot Mifsud Is-Sur Charlot Cassar Is-Sur Sandro Gatt Is-Sinjinorina Desiree' Attard Is-Sur Lawrence Ciantar
Is-Segretarju Eżekuttiv	Is-Sur Josef Grech
Assistent Prinċipal	Is-Sinjura Lucille Bonnici
Skuzati	Is-Sur Daniel Spiteri Is-Sur John B Camilleri

Aġenda

1. Konsiderazzjoni w Approvazzjoni tal-Minuti – Seduta Numru 34.
2. Punti li joħroġu mill-Minuti.
3. Komunikazzjoni u Korrispondenza li s-Sindku jixtieq li jressaq quddiem il-Kunsill.
4. Awtorizzazzjoni tal-Flasijiet.
5. Aġġudikazzjoni tal-Expression of Interest EOI 02/2015 – Interested Parties/Individuals seeking sponsors for Local Council Events.
6. Approvazzjoni tar-rapport ta' kull Kwart minn April sa Ġunju 2015
7. Mistoqsijiet.
8. Mozzjonijiet.
9. Informazzjoni dwar l-attivitajiet mill-Kunsilliera.
10. Aġġornament.

Mayor
Mario Calleja

Vice Mayor
Desiree' Attard

Councillors
John Baptist Camilleri
Charlot Mifsud
Charlot Cassar
Elisabeth Cassar
Lawrence Ciantar
Daniel Spiteri
Sandro Gatt

Executive Secretary
Josef Grech

Is-Sindku ppreżenta lis-Sinjorina Nicole Busuttil bħala l-ambaxxatur taż-żgħażaġh il-ġdida kif kienet innominata mill-Kunsill.

1.0 Qari w approvazzjonital-Minuti :

1.1 Laqgħa Nru 34(1) tat-23 ta' Ġunju 2015:

Il-minuti ġew meħuda bħala moqrija.

1.1 Il-Kunsillier is-Sur Lawrence Ciantar ġibed l-attenzjoni illi paġna 3 numru 2.1.1 it tmien paragrafu għandu jinbidel u jinqara kif ġej:

"Il-Kunsillier is-Sur Lawrence Ciantar qal illi din il-komunikazzjoni ma għandiex għalfejn titressaq għal laqgħa tal-Kunsill li jmiss. Huwa kompla jgħid li kull Kunsillier jista jfittex fil-minuti tal-Kunsill personalment. Huwa kompla jgħid illi fi żmien il-gvern immexxi mil-Partit Nazjonalista f'isem il-waterpolo club kien hemm applikazzjoni sabiex isir żvilupp ġo l-istess zona taż-Żonqor isir żvilupp kif ukoll sabiex tinbena yacht marina ukoll".

1.2 Il-Kunsillier is-Sur Lawrence Ciantar ġibed l-attenzjoni illi paġna 7 punt #3.11 is-seba paragrafu għandu jinbidel u jinqara kif ġej:

"Il-Kunsillier is-Sur Lawrence Ciantar qal illi 'l fuq minn 30 sena ilu kienet ħarġet riżoluzzjoni mill-parlament illi sabiex jingħata l-permess illi tinbena biss lukanda u għaldaqstant hu tal-fehma illi tinbena lukanda biss. Huwa kompla jgħid illi aħna bħala Kunsill nistgħu nniżżlu l-pjanti online. Huwa kompla jispjega illi din l-applikazzjoni saret fit-2008 u issa qedgħin 2015 u għalkemm dan iż-żmien ma konniex oġġezzjonajna, xorta nistgħu noġġezzjonaw".

1.3 Is-Sindku ġibed l-attenzjoni illi paġna 5 punt #3.1 il-ħames paragrafu għandu jinqara kif ġej:

"Is-Sindku qal illi l-propjetarji tal-Waterline Restaurant qed joħorġu mwejjed u sigġijiet żejda illi ma għandhomx permess għalihom, kif ukoll mwejjed bil-banketti twal fejn qed jagħlqu l-passaġġ għan-nies minn fuq il-bankina, kif ukoll żewġ units tal-airconditioners".

Il-Kunsillier is-Sur Charlot Mifsud ppropona l-approvazzjoni tal-minuti kif emendati u l-Kunsillier is-Sinjura Elsiabeth Cassar ssekonda. Il-votazzjoni kienet 5 favur, 0 kontra u 0 astensjonijiet

Il-minuti ġew unanimament approvati kif emendati u ffirmati mis-Sindku u mis-Segretarju Eżekuttiv bħala dokument korrett.

2.0 Punti li joħorġu mill-Minuti:

2.1 Laqgħa Nru 34(1) tat-23 ta' Ġunju 2015:

2.1.1 Il-Kunsillier is-Sur Charlot Mifsud staqsa fuq paġna 6 punt #3.7 rigward Ġieħ Marsaskala jekk konniex sibna r-regoli.

Is-Segretarju Eżekuttiv wiegħbu illi r-regoli ma konniex sibnijhom peress li konna tlietna l-informazzjoni kollha u konna baġtna lill-Kunsill Lokali Żurrieq pero` bqajna bla risposta.

Il-Kunsillier is-Sur Charlot Mifsud qal illi mil ftit li jiftakar mir-regoli, kien hemm imnizzel illi l-persuna nnominata trid tkun minn Marsaskala, jekk hux individwu jew organizzjoni u diskrezzjoni ta' x'għamel għal-lokalita`.

Il-Kunsillier is-Sur Lawrence Ciantar qal li huwa tal-opinjoni illi ngibu avviz fil-gazzetti tal-Ħdud u ngħidu lill-Kappillan sabiex iħabbar fl-avviżi tal-quddies.

Il-Kunsill qabel unanimament dwar dan.

➤ **Il-Kunsillier is-Sur Charlot Cassar daħal għal laqgħa fis-6.20pm**

- 2.2 Il-Kunsillier is-Sur Lawrence Ciantar staqsa fuq paġna 5 punt #3.1 jekk konniex infurmajna lill-applikant tal-gabbana tal-Fajtata.

Is-Segretarju Eżekuttiv wiegħbu illi kienet ċemplitlu l-applikanta l-għada tal-laqgħa u nfurmaha bid-deċizzjoni.

- 2.3 Il-Kunsillier is-Sur Charlot Mifsud staqsa fuq paġna 4 punt #2.1.2 minħabba li għad fadal il-papri fil-Magħluq.

Is-Segretarju Eżekuttiv wiegħbu illi kien ikkomunika mal-persuna kkonċernata u nfurmah illi l-aħħar papri jinqabdu mil-kuntrattur magħżul minnhom.

- 2.4 Il-Kunsillier is-Sur Lawrence Ciantar staqsa fuq paġna 4 punt #2.1.4 rigward il-kuntrattur tal-iskart jekk irregolax ruħu mal-kuntratt.

Is-Segretarju Eżekuttiv wiegħbu illi l-kuntrattur kien infurmah illi sal-gimgha d-dieħla għandu jirreloga ruħu fuq wieħed minnhom filwaqt li l-ieħor kien qed jagħmel l-almu tiegħu biex jibda jaħdem b'vettura Euro 6.

Il-Kunsillier is-Sur Lawrence Ciantar u l-Kunsillier is-Sur Charlot Cassar ikkonferma illi l-kuntrattur għadu qed jaħdem bi trakk illi huwa Euro 3.

Il-Kunsill qabel unanimament illi nibgħatulu reminder.

Il-Viċi Sindku s-Sinjinorina Desiree Attard qalet li qed jkolla diversi ilmenti illi l-kollettur qed jiġbor l-iskart, u jgħamilhom gozz fil-kantunieri u wara jiġi tal-iscammel u jiġborhom.

Il-Kunsill qabel unanimament illi navzaw lill-kollettur illi jirreloga ruħu mal-kuntratt għaliex l-iskart jrid jingabar minn wara l-bibien u mhux jiġabru fi gzuz.

- 2.5 Il-Viċi Sindku s-Sinjinorina Desiree Attard staqsiet fuq paġna 9 punt # 7.1 jekk ordnajniex it-tabelli.

Is-Segretarju Eżekuttiv wiegħiba illi konna ordnajnihom.

Il-Kunsillier is-Sur Lawrence Ciantar għied l-attenzjoni illi l-parkeġġ riservat li hemm quddiem il-BOV għandna naghmlu tabelli sabiex jindika li huwa għal-persuni b'dizabilita` u anke l-marki tal-karreġjat jinzebgħa is-simbolu tal-wheelchair.

Il-Kunsill qabel unanimament dwar dan

3.0 **Komunikazzjoni u Korrispondenza li s-Sindku jixtieq jressaq quddiem il-Kunsill:**

3.1 **Gandott fi Triq tal-Gardiel:**

Is-Sindku qal illi l-gandott li hemm fi Triq tal-Gardiel jinsab perikoluż ħafna kemm għan-nies u kemm għal-vetturi u għandna nimlewh bil-konkos.

Il-Kunsill qabel unanimament sabiex nqabbdu lill-kuntrattur tal-Kunsill.

3.2 **Marsaskala Materplan:**

Is-Segretarju Eżekuttiv ipprezenta lil Perit Philip Micallef rappreżentant tal-kumitat tat-tourism zone. Huwa beda biex jispjega illi dan il-kumitat qed jagħmel proposti ta' kif jista jtejbu l-lokalita`. Huwa pprezenta pjanta proposta ta' Triq ix-Xatt sabiex isir water front development, fejn Triq ix-Xatt tingħalaq għal-karozzi u ssir bankina sħiħa.

Is-Sindku qallu illi sabiex jiġi ikkunsidrat dan il-proġett trid tinfetaħ triq alternattiva.

Il-Perit Micallef qallu li hemm Triq il-Qrempuċ u Triq l-Iskal jistgħu jinfetħu u tingħaqad ma Triq Frans Grech u għaldaqstant hekk jkun hemm triq alternattiva.

Is-Sindku qallu illi ilna ħafna snin nitolbu sabiex din it-triq tinfetaħ għaliex anke aħna ma nkunux nistgħu ngħamli attivita` f'din it-triq u meta fil-festa tingħalaq, Triq Sant'Anna tiġi *two way*, l-parkeġġ jiġi eliminat u jkun hemm bżonn ta' żewġ Puluzija wieħed f'kull tarf tat-triq.

Il-Perit Micallef qal li bħala parkeġġ hemm propost illi jsir parkeġġ ħdejn il-Family Park u jsir servizz ta' *park and ride*.

Il-Kunsillier is-Sur Charlot Mifsud qal ukoll illi xi darba kien hemm proġettat ukoll illi tinfetaħ triq minn ħdejn il-Palm Valley sa' ħdejn il-family park.

Il-Viċi Sindku s-Sinjorina Desiree Attard staqsiet jekk hux ser issir *public consultation*.

Il-Perit Micallef wieġeb illi mhux ser issir *public consultation* imma issir konsultazzjoni mal-Kunsill.

Il-Kunsillier is-Sur Lawrence Ciantar informa lill-Perit Micallef illi jridu jgħibu l-pjanti peress illi hemm is-sistema tad-drenaġġ għaddejja minn taħt il-*promenade*. Huwa kompli jispjega illi jridu jikkunsidraw id-*deliveries* u l-problema tal-ilma għalkemm ix-xitwa li ġejja ser tkun l-ewwel xitwa wara li tlesta l-proġett tal-*istorm water culverts*.

Is-Sindku spjega ukoll illi G'nien Sant'Anna hemm il-permess ukoll illi jinbena l-bini amministrattiv tal-Kunsill.

Il-Perit Micallef qal illi għanda nżommu l-karatterisitka` tal-lokal tagħna.

Il-Kunsillier is-Sur Charlot Cassar issuggerixxa illi la hemm fondi allokatu għal lokal tagħna għanda niffukaw fuq il-Magħluq peress li hemm kollox ippjanat u x-xogħol jista jibda.



Il-Kunsill qabel unanimament illi jekk hu possibli jibda x-xogħol fuq il-Magħluq u jaħdmu sabiex tinfetaħ triq alternattiva. Il-Kunsill irrakkomanda lil Perit Micallef sabiex jikkonsulta mad-Direttur Ġenerali tal-Works Division peress li għandu l-informazzjoni kollha dwar x'irid isir fil-Magħluq liema proposti ta' xogħol huma approvati mil-Kunsill.

Korrispondenza mil-Kumitat ta' Marsaskala Sports Club:

Is-Segretarju Eżekuttiv qal li wara li l-Kunsill kien ħa deċizzjoni illi l-*istairlift* jsir fit-taraġ tan-naħa ta' barra, konna irċivejna komunikazzjoni fejn il-klabb qalulna jekk l-*istairlift* jsir fit-taraġ li jagħti għar-restaurant, ser jkun iktar protett mill-elementi, illi ħadd mhu ħa jkun obligat sabiex jhallas miżata jew jkun obligat li jixtri mir-restaurant, kif ukoll l-elettriku jew manutenzjoni ser jithallsu mill-klabb u jista jintuża minn kull persuna b'dizabilita`.

Il-Viċi Sindku s-Sinjorina Desiree Attard staqsiet jekk dan it-taraġ huwiex privat jew pubbliku.

Is-Sur Aaron Simpson wegibha illi t-taraġ huwa privat, iżda huma lesti illi jagħtu garanzija illi jipprovdu aċċess lil kullħadd.

Il-Kunsillier is-Sur Lawrence Ciantar qal illi r-restaurant fix-xitwa jkun magħluq u għaldaqstant dan l-*istairlift* ma jkunx jista jintuża. Huwa kompli jgħid illi dawn huma fondi pubbliċi u wiehed irid joqgħod attent peress li ser jsir go propjeta` privata. *jibda jintuza. Il-kunsillier L. Ciantar jidher li fl-opinjoni tiegħi il-biżżeżżied jintuza iktar biela restaurant mill-klabb*

Is-Sindku qal imma la darba dan l-*istairlift* ser jintuża minn kullħadd allura dan ser jsir tal-pubbliku.

Il-Kunsillier is-Sur Charlot Cassar qal li hu jrid jkun ċert li dan l-*istairlift* jista jsir fejn hu propost mill-klabb. Huwa staqsa lis-Sur Aaron Simpson jekk fil-klabb jittrenjawx jew hemmx xi membri fih li huma persuni b'dizabilita`.

➤ ***Il-Kunsillier is-Sur Sandro Gatt daħal għal-laqqgħa fis-7.30pm***

Is-Sur Simpson wiegħbu illi hemm madwar erbgħa persuni u huma joffru *training* ukoll lil persuni b'dizabilita` iżda fil-prezent jsir fil-pixxina minħabba li m'hemmx aċċess fil-*pitch*. Huwa kompli jgħid illi jekk dan l-*istairlift* isir persuna b'dizabilita` tista tkompli titrenja tul is-sena kollha.

Il-Kunsillier is-Sur Charlot Cassar qal li huwa tal-opinjoni illi niktbu lid-dipartiment tal-kunsill lokali fuq dan il-każ għaliex għalkemm it-taraġ propost huwa privat pero` membri tal-klabb jistgħu jużawh.

Il-Kunsill qabel unanimament dwar dan u jekk id-dipartiment ma jagħtiniex risposta allura wara għandna nirrikorru għal-parir tal-avukata tal-Kunsill.

➤ ***Intalbet sospenzjoni tar-regolamenti sabiex tiġi diskussa agenda #6***

6.0 **Approvazzjoni tar-rapport ta' kull kwart minn April sa Ġunju 2015:**

L-Accountant tal-Kunsill is-Sinjura Doreen Mintoff spjegat fid-dettal ir-rapport ta' kull kwart minn April sa Ġunju 2015.

Is-Segretarju Eżekuttiv qal illi f'dawn ix-xhur li ġejjin għandna noqgħodu attenti mill-infiq tal-bankini peress li kien hemm ħafna xogħolijiet pendenti u issa qed isiru u dawn se jiġu inklużi kollha fil-quarterly report li jmiss inkluż il-bankina u ċoċint li kienu saru faċċata tal-Knisja Parrokkjali u għaldaqstant irridu noqogħodu attenti mill-ammont ta' infieq. Mandankollu l-infieq s'issa huwa skond kif kien approvat fil-budget.

Il-Kunsillier is-Sur Charlot Mifsud ippropona l-approvazzjoni ta' dan ir-rapport u l-Kunsillier is-Sinjura Elisabeth Cassar issekondat. Il-votazzjoni kienet 7 favur, 0 kontra u 0 astensjonijiet.

3.3 Informazzjoni dwar l-applikazzjoni li kienet giet sottomessa PA 03836/08 fuq is-sit tal-eks Jerma Palace Hotel:

Il-Viċi Sindku s-Sinjroina Desiree Attard staqsiet jekk dawn il-propjetarji hux ser jkomplu bil-pjanti li hemm preżenti jew jekk hux ser jipreżentaw pjanti godda.

Is-Sindku weġibha illi huwa jaħseb li fix-xhur li gejjien ser jkollhom pjanti godda.

3.4 Korrispondenza mil-MTA dwar il-latrina tan-nisa fil-Bajja San Tumas (35/2866/15/O):

Is-Segretarju Eżekuttiv qal illi l-MTA kienet qed titlob sabiex parti zgħira mill-latrina tan-nisa tintuża f'każ li jkollom bżonn jamministraw il-first aid għax-xhur tas-sajf.

Il-Kunsillier is-Sur Lawrence Ciantar qal illi huwa tal-opinjoni sabiex issir *mobile unit* u mhux tittiehed parti mill-latrina.

Il-Kunsill qabel unanimament sabiex issir *mobile unit* u li għandna ninfurmaw lil MTA b'din id-deċiżjoni.

3.5 Spazji Pubbliċi żoni miftuħa (35/282/15/I):

Is-Segretarju Eżekuttiv informa lill-Kunsilliera illi din hija l-kopja tal-applikazzjoni kif kien mitlub li tiġi ppreżentata fil-laqgħa preċedenti.

3.7 Mistoqsija Parlamentari dwar applikazzjoni għal yacht marinas u permessi għal-kjosks (35/2802/15/I):

Is-Segretarju Eżekuttiv qal illi hemm permess PA00118/09 sabiex issir *yacht marina* f'Marsaskala.

Il-Kunsillier is-Sur Charlot Cassar qal li kienu diġa għamlu studju jekk hux possibli illi issir *yacht marina* u mill-istudji sabu illi mhux possibli illi issir *yacht marina*. Huwa kompli jispjega illi dan ir-rapport kien qiegħed *online* u kellu jgħaddi kopja għall-attenzjoni tal-Kunsill.

3.8 Zebra Crossing fi Triq il-Qaliet (35/2966/15/I):

Is-Segretarju Eżekuttiv qal illi wara li kien kollox approvati, avvċinatu l-propjetarja tal-ħanut tal-*hairdresser* u qaltli illi jekk il-quddiem tiddeċiedi li l-ħanut tbiddlu f'garaxx mhux ser ikun possibli minħabba illi *z-zebra crossing* tiġi eżatt quddiem l-entrata. Għaldaqstant qed jiġi propost illi *z-zebra crossing* tiġi hdejn Triq tal-Ħamrija pero sabiex issir hemm, Triq tal-Ħamrija trid issir *one way*.

Il-Kunsill ma sabx oġġezzjoni illi din it-triq issir *one way* iżda jridu jieħdu kont illi hemmhekk fil-futur qarib ser tibena skola u allura għandna ninfurmaw lil Tmalta dwar dan.

3.9 World Tourism Day fis-26 ta' Settembru 2015:

Is-Segretarju Eżekuttiv qal illi l-Ministeru tat-Turiżmu flimkien mal-MTA ser jorganizzaw attivita` fis-26 ta' Settembru 2015 ġewwa l-lokalita` ta' Marsaskala u talbu l-approvazzjoni tagħna kif ukoll koperazzjoni waqt l-attivitá`.

Il-Kunsill qabel unanimament sabiex din l-attivitá` issir.

3.10 Youth Exchange f' Marsaskala

Is-Sindku prezenta lis-Sur Ryan Portelli fejn qal li qed jaħdem fi fhdan id-Douzelage taħt It-titlu ta' Youth's role in Local Politics. Huwa kompla jispjega illi qed jikkomunika mal-Meusac sabiex jassistuh fl-applikazzjoni li għanda tigi sottomessa f'Ottubru.

Is-Sur Ryan Portelli spjega li se jkun qed jieħu ħsieb din l-applikazzjoni f'isem il-Kunsill Lokali u kien qed jagħmel l-almu biex jekk dan il-proġett jiġi approvat, isir mingħajr spiża għal Kunsill.

3.11 KSFA Fishing Event Puttinu Cares:

Is-Sindku spjega illi ser issir saġda b'kollaborazzjoni mal-Kunsill ta' madwar 100 tifel u tifla sabiex jingabru flus għal Puttinu. Huwa kompla jispjega illi aħna rridu nixtru il-medalji li jiswew madwar €1.50 u €2.00 għal kull medalja.

Il-Kunsill qabel unanimament sabiex nixtru l-medalji.

3.12 Attività tal-Banda Muzikali Sant'Anna:

Il-Kunsillier is-Sur Lawrence Ciantar staqsa kif ser tkun organizzata din l-attività.

Is-Sindku wiegħbu li bħala PA System ser tkun min-naħa tat-Twilight, dawl ser jiġi organizzat min-Nexos, il-park ser nużaw tal-Kappillan u krejna l-imwejjed u sigġijiet u l-attività ser issir fuq is-simenta. Huwa kompla jispjega illi tal-Melita plc ser jisponsorjaw xi srtumenti lil Għaqda.

3.13 Bajja ta' San Tumas:

Il-Kunsillier is-Sur Charlot Cassar qal illi fil-Bajja ta' San Tumas qed ikun hemm ħafna nies bil-gazebo fl-entraturi u anke ħafna pparkjar ta' karozzi bl-addoċċ.

Il-Kunsill qabel unanimament sabiex ninfurmaw lil Puluzija dwar dan.

3.13.1 Il-Viċi Sindku s-Sinjorina Desiree Attard talbet sabiex jsiru tabelli li klieb fejn hemm ir-ramel ma jistgħux jgħumu.

Il-Kunsill qabel unanimament illi nitolbu lil MTA sabiex jagħmlu dawn it-tabelli.

3.13.2 Il-Kunsillier is-Sur Lawrence Ciantar issuggerixxa sabiex jizdied ir-ramel fil-Bajja ta' San Tumas.

Il-Kunsillier is-Sur Sandro Gatt wiegħeb li dan mhux possibli qabel ma jsir studju fuq il-bajja u t-tip ta' ramel li jinsab fl-istess bajja.

Il-Kunsill qabel unanimament sabiex niċċekjaw jekk hux possibli.

4.0 Awtorizzazzjoni tal-Flasijiet:

4.1 Is-Segretarju Eżekuttiv nforma lill-Kunsill illi kellna xi pagamenti illi daħlu tard u ser jitressqu f'din is-seduta u jkunu mnizzla fis-seduta li jmiss bħala fl-istess bajja b'urgenza:

- 1) Mr Ronald Bezzina – Extra Works li jammonta għal €450
- 2) Mr Ronald Bezzina – Street Sweeping and Grass Cutting in urban roads li jammonta għal €3562.50
- 3) Mrs. Ursula Greenland – Rent of Council premises li jammonta għal €2445,84
- 4) Karmig Trading Ltd – Pavements Works li jammonta għal €12,741,26

Il-Kunsillier is-Sur Sandro Gatt ippropona l-awtorizzazzjoni tal-pagamenti u l-Kunsillier is-Sinjura Elisabeth Cassar issekondat.

Il-Kunsill approva unanimament.

Il-Kunsillier is-Sur Lawrence Cianatr staqsa fiex wasalna sabiex nibdew nibnu l-Kunsill il-ġdid.

Is-Segretarju Eżekuttiv wiegħbu illi kemm il-darba ċempel lid-dipartiment sabiex niffirmaw il-kuntratt.

5.0 **Aġudikazzjoni tal-Expression of Interest EOI 02/2015 – Interested Parties/Individuals seeking sponsors for local council Events:**

Is-Segretarju Eżekuttiv preżenta x-schedule ta' min issottometta l-offerta tiegħu.

No	Contractor	Remarks	Amount
1	Mr. Mario Camilleri		Commision rate 15% on the sponsorship income

Il-Kunsillier is-Sur Lawrence Cianatar qal li irridu niddeciedu minn issa f'attivitajiet bi ħsiebna ngħamli s-sena d-dieħla.

Il-Kunsill qabel unanimament li din l-offerta tingħata lis-Sur Mario Mallia u għanda issir laqgħa miegħu.

7.0 **Mistoqsija:**

Ma kienx hemm l-ebda mistoqsija

Is-Segretarju Eżekuttiv qara r-risposta li rċevajna min-naħa tar-Regjun Xlokk rigward mistoqsija #17 fejn infurmawna illi il-gwardjan lokali kien fir-rotta tiegħu u ma damx iktar minn sitt minuti fiż-żona taż-Żonqor u din l-informazzjoni inkisbet mis-sistema tat-tracking li għandom semmew ukoll li din kienet parti mir-rotta ta' nhar ta' Ħadd.

Il-Kunsillier is-Sur Lawrence Cianatar tkellem dwar ir-risposta li ngħatat dwar il-gwardjani lokali mir-Regjun Xlokk.

8.0 **Mozzjonijiet:**

8.1 **Mozzjoni mressqa mis-Sindku- is-Sur Mario Calleja (#100 – 30/6/15):**

"Jipproponi li s-cycle path fi Triq is-Salini eżatt minn faċċata tal-fanal pizzeria sa fejn l-eks Jerma tibda tintuża għall-parkeġġi 24 siegħa 7 darbiet fil-ġimgħa. B'hekk niggwadanjaw iżjed minn 120 parkeġġ. Jidher ċar li minkeja li għandna cycle path, xorta waħda ma tintużax u riders isuqu l-bike fuq promenade. Għaldaqstant nissuġerixxi li tinzebaħ cycle track fuq l-promenade u nirbħu l parkeġġi li tant għandna bżonn."

Is-Sindku spjega illi issir biċċa safra fuq il-promenade bħalma hemm fl-lokalitajiet oħra.

Il-Kunsill qabel unanimament illi jsiru tabelli fuq il-promenade illi jistgħu jdurru bir-rotta sal-5.00pm biss filwaqt li jinqalgħu t-tabelli kollha tac-cycle track u b'hekk ikunu jistgħu jipparkjaw il-vetturi.

8.2 **Mozzjoni mressqa mis-Sindku- is-Sur Mario Calleja (#101 – 7/7/15):**

"Jipproponi li ssir un/loading quddiem Toni's Wines and Spirits fi Triq il-Qaliet."

Il-Kunsill qabel unanimament dwar dan.

8.3 **Mozzjoni mressqa mill-Kunsillier- is-Sur Charlot Cassar (#102 – 7/7/15):**

"Jipproponi li jinholoq aċċess minn Triq l-Immakulata għal Triq San Nikola billi jinbena taraġ sabiex jgħaqqad flimkien dawn iż-żewġ toroq. Fil-preżent, ir-reżidenti li jgħixu fi Triq l-Immakulata jridu jdurru minn naħa ta' Monita biex jinzlu sa fejn il-baħar u dan apparti mill-periklu kbir li jeżisti flimument. Huwa meħtieġ ukoll li b'mod urgent tingħata tindifa ġenerali liż-zona tal-madwar. Qiegħed nehmeż ukoll erba' ritratti sabiex il-Kunsill ikun jista' jifhem aħjar id-diffikultajiet kbar li r-reżidenti tal-akwati qed ikollhom iħabtu wiċċhom magħhom ta' kuljum".

Is-Sindku qal li konna ktibna lil Tmalta u Mepa.


Il-Kunsill qabel unanimament sabiex niktbu lic-Chairman ta' TMalta.

9.0 **Informazzjoni dwar l-attivitajiet mill-Kunsilliera:**

Ma kienx hemm l-ebda nformazzjoni dwar l-attivitajiet mill-Kunsilliera.

10.0 **Aġġornament:**

L-Aġenda giet eżawrita kollha u l-laqgħa spiċċat fl-9.00p.m. Il-laqgħa li jmiss ser ssir Nhar it-Tnejn 17 t' Awissu 2015 fil-5.30pm.



Josef Grech
Segretarju Eżekuttiv

Mario Calleja
Sindku